

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

## షోడశతీనాత్మక అరణ్యకాండ పారాయణ దీక్షా

పెడవ రోజు పారాయణ - 01.07.2022 - శుక్రవారము



ర	మ	ప్ర	సా	దౌ	జ	న్ర	హ	ల	క్ష	ణ	ప్ర	చ	ధీ	మ	తః
2	5	1	1	8	8	2	8	3	5	5	1	6	9	5	6

న్ర - 2

పారాయణం చేయవలసిన సర్గలు : 02

సర్గల వరుస సంఖ్యలు  
26, 27 సర్గలు

పారాయణ శ్లోకాల సంఖ్య  
 $38 + 20 = 58$  శ్లోకాలు

### అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర  
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,  
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,  
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-  
సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య,  
సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య,  
దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య,  
పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం,  
తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః,  
ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి  
దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న,  
పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత,  
శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి  
రామాయణాంతర్గత, అరణ్యకాండ పారాయణం, ఆచార్యముఖేన,  
అన్యోన్యసాహాయ్యేన, లోకకళ్యాణార్థం, కరిష్యామహే.

\*\*\*

### శ్రీ రఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

### శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

### శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

\*\*\*

**అథ శ్రీమద్రామాయణే ఆదికావ్యే అరణ్యకాండే షడ్వింశస్సర్గః**

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

దూషణస్తు స్వకం సైన్యం హన్యమానం నిరీక్ష్య సః ।

సందిదేశ మహాబాహుః భీమవేగాన్ దురాసదాన్ ।

రాక్షసాన్ పశ్చసాహస్రాన్ సమరేష్వనివర్తినః ॥ 26.1 ॥ (2 సార్లు)

తే శూలైః పట్టిశైః ఖడ్గైః శిలావర్షైర్దుమైరపి ।

శరవర్షైరవిచ్ఛిన్నం వవృషుస్తం సమస్తతః ॥ 26.2 ॥

స ద్రుమాణాం శిలానాం చ వర్షం ప్రాణహరం మహత్ ।

ప్రతిజగ్రాహ ధర్మాత్మా రాఘవస్తీక్ష్ణసాయకైః ॥ 26.3 ॥

ప్రతిగృహ్య చ తద్వర్షం నిమీలిత ఇవర్షభః ।

రామః క్రోధం పరం భేజే వధార్థం సర్వరక్షసామ్ ॥ 26.4 ॥

తతః క్రోధసమావిష్టః ప్రదీప్త ఇవ తేజసా ।

శరైరవాకిరత్యైన్యం సర్వతస్సహదూషణమ్ ॥ 26.5 ॥

తతస్సేనాపతిః క్రుద్ధః దూషణశ్శత్రుదూషణః ।

శరైరశనికత్యైస్తం రాఘవం సమవాకిరత్ ॥ 26.6 ॥

తతో రామస్సుసంక్రుద్ధః క్షురేణాస్య మహద్ధనుః ।

చిచ్ఛేద సమరే వీరః చతుర్భిశ్చతురో హయాన్ ॥ 26.7 ॥

హత్వా చాశ్వాన్ శరైస్తీక్ష్ణైః అర్థచన్ద్రేణ సారథేః ।

శిరో జహార తద్రక్షః త్రిభిర్వివ్యాధ వక్షసి ॥ 26.8 ॥

స చ్ఛిన్నధన్వా విరధః హతాశ్వో హతసారథిః ।

జగ్రాహ గిరిశృఙ్గాభం పరిఘం రోమహర్షణమ్ ॥ 26.9 ॥

వేష్టితం కాశ్చనైః పట్టైః దేవసైన్యప్రమర్దనమ్ ।

ఆయసైః శఙ్కుభిస్తీక్ష్ణైః కీర్ణం పరవసోక్షితమ్ ॥ 26.10 ॥

వజ్రాశనిసమస్పర్శం పరగోపురదారణమ్ || 26.11 ||

తం మహోరగసంకాశం ప్రగృహ్య పరిఘం రణే ।  
దూషణోఽభ్యద్రవద్రామం క్రూరకర్మా నిశాచరః || 26.12 ||

తస్యాభిపతమానస్య దూషణస్య స రాఘవః ।  
ద్వాభ్యాం శరాభ్యాం చిచ్ఛేద సహస్త్వాభరణౌ భుజౌ || 26.13 ||

భ్రష్టస్తస్య మహాకాయః పపాత రణమూర్ధని ।  
పరిఘశ్చిన్నహస్తస్య శక్రధ్వజ ఇవాగ్రతః || 26.14 ||

స కరాభ్యాం వికీర్ణాభ్యాం పపాత భువి దూషణః ।  
విషాణాభ్యాం విశీర్ణాభ్యాం మనస్వీవ మహాగజః || 26.15 ||

తం దృష్ట్వా పతితం భూమౌ దూషణం నిహతం రణే ।  
సాధుసాధ్వితి కాకుత్స్థం సర్వభూతాన్యపూజయన్ || 26.16 ||

ఏతస్మిన్నంతరే క్రుద్ధాః త్రయస్సేనాగ్రయాయినః ।  
సంహత్యాభ్యద్రవన్ రామం మృత్యుపాశావపాశితాః || 26.17 ||

మహాకపాలః స్థూలాక్షః ప్రమాథీ చ మహాబలః ।  
మహాకపాలో విపులం శూలముద్యమ్య రాక్షసః ।  
స్థూలాక్షః పట్టిశం గృహ్య ప్రమాథీ చ పరశ్వథమ్ || 26.18 ||

దృష్ట్వైవాపతతస్తూర్ణం రాఘవస్సాయకైశ్చితైః ।  
తీక్ష్ణాగ్రైః ప్రతిజగ్రాహ సన్ప్రూప్తానతిథీనివ || 26.19 ||

మహాకపాలస్య శిరః చిచ్ఛేద పరమేషుభిః ।  
అసంఖ్యేయైస్తు బాణౌఘైః ప్రమమాథ ప్రమాథినమ్ || 26.20 ||

స పాపాత హతో భూమౌ విటపీవ మహాద్రుమః ।  
స్థూలాక్షస్యాక్షిణీ తీక్ష్ణైః పూరయామాస సాయకైః || 26.21 ||

దూషణస్యానుగాన్ పశ్చసాహస్రాన్ కుపితః క్షణాత్ ।  
బాణౌఘైః పశ్చసాహస్రైః అనయద్యమసాదనమ్ || 26.22 ||

దూషణం నిహతం దృష్ట్వా తస్య చైవ పదానుగాన్ ।  
వ్యాదిదేశ ఖరః క్రుద్ధః సేనాధ్యక్షాన్ మహాబలాన్ ॥ 26.23 ॥

అయం వినిహతః సజ్ఞే దూషణం సపదానుగః ।  
మహత్యా సేనయా సార్థం యుధ్వా రామం కుమానుషమ్ ॥ 26.24 ॥

శస్త్రైర్నానావిధాకారైః హనద్వం సర్వరాక్షసాః ।  
ఏవముక్త్యా ఖరః క్రుద్ధః రామమేవాభిదుద్రువే ॥ 26.25 ॥

శ్యేనగామీ పృథుగ్రీవః యజ్ఞశత్రుర్విహజ్గమః ।  
దుర్జయః కరవీరాక్షః పరుషః కాలకార్ముకః ॥ 26.26 ॥

మేఘమాలీ మహామాలీ సర్పాస్యో రుధిరాశనః ।  
ద్వాదశైతే మహావీర్యాః బలాధ్యక్షాస్ససైనికాః ॥ 26.27 ॥

రామమేవాభ్యవర్తంత విస్పృజంతః శరోత్తమాన్ ॥ 26.28 ॥

తతః పావకసజ్కాశైః హేమవజ్రవిభూషితైః ।  
జఘాన శేషం తేజస్వీ తస్య సైన్యస్య సాయకైః ॥ 26.29 ॥

తే రుక్మపుష్పా విశిఖాః సధూమా ఇవ పావకాః ।  
నిజఘ్నుస్తాని రక్షాంసి వజ్రా ఇవ మహాద్రుమాన్ ॥ 26.30 ॥

రక్షసాం తు శతం రామః శతేనైకేన కర్ణినా ।  
సహస్రం చ సహస్రేణ జఘాన రణమూర్ధని ॥ 26.31 ॥

తైర్భిన్నవర్మాభరణాః చిన్నభిన్నశరాసనాః ।  
నిపేతుశ్శోణితాదిగ్ధా ధరణ్యాం రజనీచరాః ॥ 26.32 ॥

తైర్ముక్తకేశైస్సమరే పతితైశ్శోణితోక్షితైః ।  
ఆస్తీర్ణా వసుధా కృత్స్నా మహావేదిః కుశైరివ ॥ 26.33 ॥

క్షణేన తు మహాఘోరం వనం నిహతరాక్షసమ్ ।  
బభూవ నిరయప్రఖ్యం మాంసశోణితకర్దమమ్ ॥ 26.34 ॥

చతుర్దశసహస్రాణి రక్షసాం భీమకర్మణామ్ ।  
హతాన్యేకేన రామేణ మానుషేణ పదాతినా ॥ 26.35 ॥

తస్య సైన్యస్య సర్వస్య ఖరశ్శేషో మహారథః ।  
రాక్షసస్త్రిశిరాశ్చైవ రామశ్చ రిపుసూదనః ॥ 26.36 ॥

శేషో హతా మహాసత్త్వాః రాక్షసా రణమూర్ధని ।  
ఘోరా దుర్విషహాః సర్వే లక్ష్మణస్యాగ్రజేన తే ॥ 26.37 ॥

తతస్తు తద్భీమబలం మహాహవే  
సమీక్ష్య రామేణ హతం బలీయసా ।  
రథేన రామం మహతా ఖరస్తదా  
సమాససాదేన్ద్ర ఇవోద్యతాశనిః ॥ 26.38 ॥ (2 సార్లు)  
జటిలం చీరవసనం దండకారణ్యవాసినమ్ ।  
మునివేషధరం ధ్యాయేత్ అరణ్యే కాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే అరణ్యకాండే షడ్వింశస్సర్గః**



**అథ శ్రీమద్రామాయణే ఆదికావ్యే అరణ్యకాండే సప్తవింశస్సర్గః**

జటిలం చీరవసనం దండకారణ్యవాసినమ్ ।  
మునివేషధరం ధ్యాయేత్ అరణ్యే కాండ ఉత్తమే ॥

ఖరం తు రామాభిముఖం ప్రయాన్తం వాహినీపతిః ।  
రాక్షసస్త్రిశిరా నామ సన్నిపత్యేదమబ్రవీత్ ॥ 27.1 ॥ (2 సార్లు)

మాం నియోజయ విక్రాన్త సన్నివర్తస్వ సాహసాత్ ।  
పశ్య రామం మహాబాహుం సంయుగే వినిపాతితమ్ ॥ 27.2 ॥

ప్రతిజానామి తే సత్యమ్ ఆయుధం చాహమాలభే ।  
యథా రామం వధిష్యామి వధార్హం సర్వరక్షసామ్ ॥ 27.3 ॥

అహం వాస్య రణే మృత్యుః ఏష వా సమరే మమ ।  
వినివృత్య రణోత్సాహాత్ ముహూర్తం ప్రాశ్చికో భవ ॥ 27.4 ॥

ప్రహృష్టో వా హతే రామే జనస్థానం ప్రయాస్యసి ।  
మయి వా నిహతే రామం సంయుగాయోపయాస్యసి ॥ 27.5 ॥

ఖరస్త్రిశిరసా తేన మృత్యులోభాత్ప్రసాదితః ।  
గచ్ఛ యుద్ధ్యేత్యనుజ్ఞాతః రాఘవాభిముఖో యయౌ ॥ 27.6 ॥

త్రిశిరాశ్చ రథేనైవ వాజియుక్తేన భాస్వతా ।  
అభ్యద్రవద్రణే రామం త్రిశృఙ్గ ఇవ పర్వతః ॥ 27.7 ॥

శరధారాసమూహాన్ సః మహామేఘ ఇవోత్ప్లుజన్ ।  
వ్యసృజత్సదృశం నాదం జలార్ద్రస్య తు దున్దుభేః ॥ 27.8 ॥

ఆగచ్ఛంతం త్రిశిరసం రాక్షసం ప్రేక్ష్య రాఘవః ।  
ధనుషా ప్రతిజగ్రాహ విధూన్వన్ సాయకాన్ శితాన్ ॥ 27.9 ॥

స సప్రూహోరస్తుములః రామత్రిశిరసోర్మహాన్ ।  
బభూవాతీవ బలినః సింహకుఙ్కరయోరివ ॥ 27.10 ॥

తతస్త్రిశిరసా బాణైః లలాటే తాడితస్త్రిభిః ।  
అమర్షీ కుపితో రామః సంరబ్ధమిదమబ్రవీత్ ॥ 27.11 ॥

అహో విక్రమశూరస్య రాక్షసస్యేదృశం బలమ్ ।  
పుష్పైరివ శరైర్యస్య లలాటేఽస్మి పరిక్షతః ॥ 27.12 ॥

మనూపి ప్రతిగృహ్ణీష్వ శరాంశ్చాపగుణచ్యుతాన్ ।  
ఏవముక్త్యా తు సంరబ్ధః శరానాశివిషోపమాన్ ।  
త్రిశిరోవక్షసి క్రుద్ధో నిజఘాన చతుర్దశ ॥ 27.13 ॥

చతుర్భిస్తురగానస్య శరైస్సన్నతపర్వభిః ।  
న్యపాతయత తేజస్వీ చతురస్తస్య వాజినః ॥ 27.14 ॥

అష్టభిస్సాయకైస్సూతం రథోపస్థే వ్యపాతయత్ ।  
రామశ్చిచ్ఛేద బాణేన ధ్వజం చాస్య సముచ్ఛితమ్ ॥ 27.15 ॥

తతో హతరథాత్తస్మాత్ ఉత్పతంతం నిశాచరమ్ ।  
బిభేద రామస్తం బాణైః హృదయే సోఽభవజ్జడః ॥ 27.16 ॥

సాయకైశ్చాప్రమేయాత్మా సామర్హస్తస్య రక్షసః ।  
శిరాంస్యపాతయద్రామః వేగవద్భిస్త్రిభిశ్శితైః ॥ 27.17 ॥

స భూమౌ రుధిరోద్గారీ రామబాణాభిపీడితః ।  
న్యసతత్ పతితైః పూర్వం స్వశిరోభిర్నిశాచరః ॥ 27.18 ॥

హతశేషాస్తతో భగ్నాః రాక్షసాః ఖరసంశ్రయాః ।  
ద్రవంతి స్మ న తిష్ఠంతి వ్యాఘ్రుత్రస్తా మృగా ఇవ ॥ 27.19 ॥

తాన్ ఖరో ద్రవతో దృష్ట్వా నివర్త్య రుషితస్ప్వయమ్ ।  
రామమేవాభిదుద్రావ రాహుశ్చన్ద్రమసం యథా ॥ 27.20 ॥ (2 సార్లు)  
జటిలం చీరవసనం దండకారణ్యవాసినమ్ ।  
మునివేషధరం ధ్యాయేత్ అరణ్యే కాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే అరణ్యకాండే సప్తవింశస్సర్గః**



**అథ అష్టావింశస్సర్గః**

నిహతం దూషణం దృష్ట్వా రణే త్రిశిరసా సహ ।  
ఖరస్యాప్యభవత్ త్రాసో దృష్ట్వా రామస్య విక్రమమ్ ॥ 28.1 ॥



**శ్రీరామస్తుతిః**

ఆపదామపహర్తారం దాతారం సర్వసంపదాం ।  
లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః**

ఇదం పవిత్రం పాపఘ్నం పుణ్యం వేదైశ్చ సమ్మితం ।  
యః పఠేత్ రామచరితం సర్వపాపైః ప్రముచ్యతే ॥

**శ్రీరామచంద్రపరబ్రహ్మణే నమః**





### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

